



भीलवाड़ा के शक्करगढ़ में अमित शाह ने भाजपा उम्मीदवार दामोदर अग्रवाल के समर्थन में जनसभा को संबोधित किया। अमित शाह ने रैली के दौरान आरोप लगाया कि, राहुल गांधी और उनकी बहन हर तीन महीने में विदेश में छुट्टियाँ मनाकर आते हैं, उनकी बहन चुनाव के बीच थाइलैण्ड में छुट्टी मनाकर आई हैं।

‘रामलला की प्राण प्रतिष्ठा में नहीं आकर कांग्रेस ने जनता का अपमान किया’

केंद्रीय गृह मंत्री अमित शाह ने भीलवाड़ा में आयोजित विजय शंखनाद महासभा में यह भी कहा कि, रामलला प्राण प्रतिष्ठा का निमंत्रण ठुकराने वालों को जनता माफ नहीं करेगी

भीलवाड़ा, 20 अप्रैल (नि.सं.) भारतीय जनता पार्टी के भीलवाड़ा लोकसभा प्रत्याशी दामोदर अग्रवाल के समर्थन में जहाजपुर विधानसभा के शक्करगढ़ में आयोजित विजय शंखनाद महासभा में कांग्रेस पर तीखे प्रहार करते हुए केंद्रीय गृह एवं सहकारिता मंत्री तथा भाजपा के वरिष्ठ नेता अमित शाह ने कहा कि, श्री रामलला के निमंत्रण को ठुकराने वालों को जनता कभी माफ नहीं करेगी। कांग्रेस पार्टी ने रामलला के प्राण प्रतिष्ठा समारोह में नहीं पहुंचकर जनता का अपमान किया है।

केंद्रीय गृह मंत्री अमित शाह ने कांग्रेस पर करारा वार करते हुए कहा कि, कांग्रेस पार्टी 70 साल से धारा 370 को संभालकर बैठी थी। मोदी जी ने इसे समाप्त कर दिया और कश्मीर को हमेशा के लिए भारत का हिस्सा बना दिया। उन्होंने कहा कि, कांग्रेस अध्यक्ष खड़गे कहते हैं कि राजस्थान वालों का कश्मीर से क्या लेना-देना। खड़गे जी को नहीं मालूम कि राजस्थान के कितने लोग सेना में हैं। कश्मीर के लिए राजस्थान की न जाने कितनी माताओं ने अपने लाल की बलि दी है। कांग्रेस पर जमकर हमला बोलते हुए अमित शाह ने कहा कि, कांग्रेस के पास ना नीति है, ना नीयत है, ना नेता है। एक ओर ये राहुल बाबा और उनकी बहन हर 3 महीने में विदेश में वैकेशन मनाने जाते हैं। शिपिंग गांधी चुनाव के बीच थाइलैण्ड छुट्टी मनाकर आई हैं। दूसरी ओर 23 साल से दीपावली की भी छुट्टी न लेने वाले

- भीलवाड़ा के शक्करगढ़ क्षेत्र में भाजपा प्रत्याशी दामोदर अग्रवाल के समर्थन में आयोजित जनसभा में अमित शाह ने कांग्रेस पर जमकर निशाना साधा।
- सभा को आचार्य महामंडलेश्वर जगदीश पुरी जी, मंत्री डॉ. किरोड़ी लाल मीणा, प्रत्याशी दामोदर अग्रवाल और प्रदेश उपाध्यक्ष नारायण पंचारिया व कई अन्य नेताओं ने संबोधित किया।
- शाह ने गहलोत पर कटाक्ष किया कि, गहलोत सिर्फ अपने बेटे के लिए काम कर रहे हैं, जबकि उनका बेटा बड़े अंतर से हार रहा है।
- शाह ने भीलवाड़ा के प्रत्याशी दामोदर अग्रवाल को वोट देने की अपील करते हुए कहा कि, अग्रवाल को दिया गया हरेक वोट नरेन्द्र मोदी को प्रधानमंत्री बनाएगा।

नरेन्द्र मोदी है। एक ओर सोनिया का एजेंडा है कि, मेरे बेटे को प्रधानमंत्री बनाओ, दूसरी ओर मोदी का एजेंडा है कि, मेरे भारत को महान बनाओ। केंद्रीय गृह मंत्री अमित शाह ने कहा कि, कश्मीर और पूर्वोत्तर में शांति लाकर और नक्सलवाद को समाप्त के कारगर पर पहुंचाकर मोदी ने देश को सुरक्षित करने का काम किया। यह चुनाव स्पष्ट रूप से 12 लाख करोड़ के घपले, घोड़ाले, भ्रष्टाचार करने वाली कांग्रेस पार्टी है। दूसरी ओर 23 साल तक मुख्यमंत्री और प्रधानमंत्री रहने के बाद 25 पैसे का भी जिस पर आरोप नहीं है, ऐसे नरेन्द्र मोदी हैं। मोदी ने भारत को 10 साल में 11 वें नंबर की अर्थव्यवस्था

से 5 वें नंबर पर पहुंचा दिया। अमित शाह ने 2047 में विकसित भारत बनाने के लिए नरेन्द्र मोदी को तीसरी बार प्रधानमंत्री बनाने का आ आन करते हुए कहा कि, राजस्थान की सभी 25 सीटों के साथ समूचे देश में इस बार भाजपा प्रचंड बहुमत से चुनाव जीत रही है। भीलवाड़ा में भी लोकसभा प्रत्याशी दामोदर अग्रवाल को दिया गया हर वोट नरेन्द्र मोदी को प्रधानमंत्री बनाएगा। भीलवाड़ा संसदीय क्षेत्र से भाजपा की जीत रिकॉर्ड तोड़ेगी। अमित शाह ने भीलवाड़ा के सांसद सुभाष बहेड़िया के कार्यकाल में केंद्र सरकार द्वारा कराए गए कार्यों का जिक्र करते हुए कहा कि, नेशनल हाईवे 158, जयपुर उदयपुर बंद

भारत ट्रेन, भीलवाड़ा में मेडिकल कॉलेज, भीलवाड़ा से आसीद व गुलाबपुरा रोड पर नेशनल हाईवे, भीलवाड़ा स्टेशन का जीर्णोद्धार यह सब सांसद बहेड़िया के विकास कार्यों के खाते में जाता है। भीलवाड़ा में जो विकास कार्य कराए गए हैं वह केवल भाजपा के शासन में ही हुए हैं। राजस्थान की बात करते हुए शाह ने कहा कि, राजस्थान के पूर्व मुख्यमंत्री अशोक गहलोत केवल अपने बेटे के लिए काम कर रहे हैं। जबकि उनका बेटा भी बड़े मार्जिन से हार रहा है। राजस्थान 25 की 25 सीटें भाजपा को देने जा रहा है। प्रथम चरण में कल जो चुनाव हुआ है, उसमें 12 की 12 सीटें नरेन्द्र मोदी जी की झोली में जा रही हैं। राजस्थान सरकार में कैबिनेट

मंत्री डा किरोड़ीलाल मीणा ने इस अवसर पर कहा कि प्रदेश में कांग्रेस राज में हुए भ्रष्टाचार और पेलरलीक कांड किसी से छुपे नहीं है। ये नरेन्द्र मोदी की गारंटी थी कि पेलरलीक माफिया को बख्शा नहीं जाएगा और भजनलाल सरकार ने आते ही इस गारंटी को पूरा कर दिखाया है। भाजपा जिलाध्यक्ष प्रशांत मेवाड़ा ने मंचस्थ अतिथियों और उपस्थित हजारों कार्यकर्ताओं का स्वागत किया। महासभा को भाजपा प्रदेश उपाध्यक्ष एवं क्लरटर प्रभारी नारायण पंचारिया, लोकसभा प्रत्याशी दामोदर अग्रवाल, सांसद सुभाष बहेड़िया, आचार्य महामंडलेश्वर जगदीश पुरी सहित भाजपा के अनेक नेताओं व पदाधिकारियों ने संबोधित किया।

भाजपा जिलाध्यक्ष प्रशांत मेवाड़ा ने मंचस्थ अतिथियों और उपस्थित हजारों कार्यकर्ताओं का स्वागत किया। महासभा को भाजपा प्रदेश उपाध्यक्ष एवं क्लरटर प्रभारी नारायण पंचारिया, लोकसभा प्रत्याशी दामोदर अग्रवाल, सांसद सुभाष बहेड़िया, आचार्य महामंडलेश्वर जगदीश पुरी सहित भाजपा के अनेक नेताओं व पदाधिकारियों ने संबोधित किया।

इंजरायल व ईरान युद्ध...

(प्रथम पृष्ठ का शेष) मामले की हकीकत यह है कि हिजबुल्लाह के बैटक स्क्वों पर लेबनान में शनिवार को इंजरायल ने आक्रमण किया था। इस हमले में काफी संख्या में लड़के मारे गए थे। हालांकि इस हमले में वास्तविक रूप से मरने वालों की संख्या का पता नहीं चला है, परन्तु माना जाता है इस ताजा सैन्य कार्रवाई में कई महत्वपूर्ण व्यक्ति मारे गए हैं।

सटीक निशाने पर हवाई हमले करने की क्षमता ध्यान खींचने के लिए इंजरायली सेना हमले से संबंधित एक वीडियो जारी किया था जिसमें दिखाया गया था कि विशाल बम विस्फोट से पूर्व लड़के एक परिसर में इधर-उधर घूम रहे थे और जब विस्फोट हुआ तो संपूर्ण विनाश का धुआं दिखाई दे रहा था।

‘शहजादा वायनाड में...’

(प्रथम पृष्ठ का शेष) है, यह तो कांग्रेस की गलत नीतियों की देन है। इंडिया ब्लॉक पर निशाना साधते हुए उन्होंने कहा, इनके पास प्रोजेक्ट करने के लिए कोई चेहरा नहीं है और जनता को पता नहीं है कि वो देश का भविष्य किसके सुपुर्द करे। उन्होंने कहा, “वो कुछ भी दावा कर सकते हैं, लेकिन वास्तविकता यह है कि कांग्रेसी नेताओं ने चुनावों की घोषणा के पहले ही हार मान ली है।” उन्होंने विपक्षी गठबंधन को स्वार्थी लोगों का जमावड़ा बताया, जो भ्रष्टाचारी कारनामों को बचाने के लिए साथ आए हैं। उन्होंने कहा, “आप वोट डालकर कोई एहसान नहीं कर रहे हो। आप अपने देश का भविष्य सुरक्षित कर रहे हो। मैं विपक्षी कार्यकर्ताओं का मनोबल बढ़ाना चाहता हूँ। आप (विपक्षी नेतागण)

उन्होंने विपक्षी गठबंधन को स्वार्थी लोगों का जमावड़ा बताया, जो भ्रष्टाचारी कारनामों को बचाने के लिए साथ आए हैं। उन्होंने कहा, “आप वोट डालकर कोई एहसान नहीं कर रहे हो। आप अपने देश का भविष्य सुरक्षित कर रहे हो। मैं विपक्षी कार्यकर्ताओं का मनोबल बढ़ाना चाहता हूँ। आप (विपक्षी नेतागण)

उन्होंने विपक्षी गठबंधन को स्वार्थी लोगों का जमावड़ा बताया, जो भ्रष्टाचारी कारनामों को बचाने के लिए साथ आए हैं। उन्होंने कहा, “आप वोट डालकर कोई एहसान नहीं कर रहे हो। आप अपने देश का भविष्य सुरक्षित कर रहे हो। मैं विपक्षी कार्यकर्ताओं का मनोबल बढ़ाना चाहता हूँ। आप (विपक्षी नेतागण)

पहले चरण में 11 राज्यों में 60...

(प्रथम पृष्ठ का शेष) 50.95 प्रतिशत, उत्तर प्रदेश में 57.61 प्रतिशत, उत्तराखण्ड में 53.64 प्रतिशत, तमिलनाडु में 62.19 प्रतिशत, त्रिपुरा में 68.06 प्रतिशत, जम्मू व

कश्मीर में 65.08 प्रतिशत, नागालैंड में 56.77 प्रतिशत, लक्षद्वीप में 59.02 प्रतिशत, मिजोरम में 54.18 प्रतिशत और अंडमान निकोबार में 56.87 प्रतिशत मतदान रहा।

जोधपुर में उत्तर प्रदेश के मु.मंत्री योगी आदित्यनाथ का भव्य स्वागत

रोड शो में एक लाख से ज्यादा लोगों ने भाग लिया

जोधपुर, 20 अप्रैल (का.सं.) प्रदेश में लोकसभा चुनाव के दूसरे चरण का दौर शुरू हो चुका है। भाजपा और कांग्रेस ने इन सीटों के लिए जोर-शोर से प्रचार शुरू कर दिया है। इसी क्रम में शनिवार को उत्तर प्रदेश के मुख्यमंत्री योगी आदित्यनाथ ने जोधपुर में रोड शो किया। जोधपुर पहुंचने पर भाजपा कार्यक्रम के अनुसार शाम को जोधपुर पहुंचे और यहां के गांधी मैदान से रोड शो की शुरुआत की। योगी का काफिला सरदारपुरा, गोल बिल्डिंग से होते हुए जालोरी गेट पहुंचा। योगी के पहुंचने से पहले ही बहुत बड़ी संख्या में समर्थक जुट गए थे। रथ में उनके साथ केंद्रीय मंत्री शेखावत भी थे। दोनों नेताओं ने आमजन का हाथ जोड़कर अभिवादन किया। शेखावत उत्साह से भरे नजर आ रहे थे। जगह-जगह लोगों ने फूल बरसा कर योगी का स्वागत किया। रोड शो में भाजपा के कई नेता और पदाधिकारी भी मौजूद थे। रोड शो शुरू होने से पहले ही सड़क के दोनों ओर हजारों लोगों की भीड़ समय से पूर्व आकर डट गई थी। पुलिस ने भी सुरक्षा व्यवस्था को चाक-चौबंद बनाए रखा। यातायात को भी सोजती गेट, जालोरी गेट, पांचवीं रोड से डायवर्ट किया गया।

दूरदर्शन के लोगो का रंग भगवा होने पर भड़कीं ममता बनर्जी

ममता बनर्जी ने चुनाव आयोग से इसे तुरंत रोकने की अपील की है और कहा है कि, यह दूरदर्शन के भाजपा समर्थक पूर्वाग्रह को दर्शाता है

नई दिल्ली, 20 अप्रैल। पब्लिक ब्रॉडकास्टर दूरदर्शन के लोगो का कलर “ऑरेंज” होने से विवाद पैदा हो गया है। विपक्ष ने सवाल उठाते हुए दूरदर्शन का भगवाकरण किए जाने का आरोप लगाया है। पश्चिम बंगाल की मुख्यमंत्री ममता बनर्जी ने हैयानी जताते हुए चुनाव आयोग से इसे तुरंत रोकने की अपील की है। दूरदर्शन ने अपने लोगो को हाल ही में रेड से ऑरेंज कलर में बदला है। बंगाल की मुख्यमंत्री ममता बनर्जी ने सोशल मीडिया प्लेटफॉर्म एक्स पर लिखा, जब पूरे देश में चुनाव हो रहे हैं, तो अचानक हमारे दूरदर्शन लोगो का रंग बदलने से और भगवाकरण होने से मैं शॉक हूँ। यह बिल्कुल अनैतिक, पूरी तरह से गलत है और राष्ट्रीय पब्लिक ब्रॉडकास्टर के भाजपा-समर्थक पूर्वाग्रह को जोर-शोर से बर्दाश्त करता है। जब लोग चुनावी मोड में हैं तो भारत का चुनाव आयोग आदर्श आचार संहिता के इस भेदे, भगवा समर्थक उल्लंघन की अनुमति कैसे दे सकता है? चुनाव आयोग को इसे तुरंत रोकना चाहिए और

- गौरतलब है कि, दूरदर्शन का लोगो मूलतः नीले रंग का हुआ करता था, जिसे पहले बदल कर लाल किया गया और अब बीते दिनों इसे “ऑरेंज” कलर में बदल दिया गया है।
- प्रसार भारती के पूर्व सी.ई.ओ. और राज्यसभा सांसद जवाहर सरकार ने भी इतनी आलोचना की है। उन्होंने एक्स पर लिखा, राष्ट्रीय प्रसारक दूरदर्शन ने अपने ऐतिहासिक फ्लैगशिप लोगो को भगवा रंग में रंग दिया है। इसके पूर्व सी.ई.ओ. के रूप में, मैं इसके भगवाकरण को चिंता के साथ देख रहा हूँ और महसूस कर रहा हूँ - यह अब प्रसार भारती नहीं है - यह “प्रचार भारती” हो गई है।

दूरदर्शन के लोगो के मूल नीले रंग पर वापस जाना चाहिए। दूरदर्शन का लोगो का कलर बदले जाने की प्रसार भारती के पूर्व सी.ई.ओ. और राज्यसभा सांसद जवाहर सरकार ने भी आलोचना की है। उन्होंने एक्स पर लिखा, राष्ट्रीय प्रसारक दूरदर्शन ने अपने ऐतिहासिक फ्लैगशिप लोगो को भगवा

रंग में रंग दिया है। इसके पूर्व सी.ई.ओ. के रूप में, मैं इसके भगवाकरण को चिंता के साथ देख रहा हूँ और महसूस कर रहा हूँ - यह अब प्रसार भारती नहीं है - यह प्रचार भारती है। वहीं, साल 2012 से 2014 तक सूचना और प्रसारण मंत्री रहने वाले कांग्रेस सांसद मनीष तिवारी ने भी

आरोप लगाया कि, लोगो का रंग बदलना सरकारी संस्थानों पर कब्जा करने का सरकार का प्रयास है। इंडिया टुडे टीवी के साथ बातचीत में, मनीष तिवारी ने कहा कि, यह सरकार की ओर से भगवाकरण और सरकारी संस्थानों पर कब्जा करने की एक कोशिश है। यह कदम स्पष्ट रूप से भारत के सार्वजनिक प्रसारक की तटस्थता और विश्वसनीयता को कमजोर करता है। दूरदर्शन ने दावा किया कि, वह नए अवतार में आ रहा है। पब्लिक ब्रॉडकास्टर डीडी न्यूज ने एक्स पर पोस्ट किया, हमारे मूच्य वही हैं, लेकिन अब हम एक नए अवतार में उपलब्ध हैं। एक ऐसी समाचार यात्रा के लिए तैयार हो जाइए जो पहले कभी नहीं देखी गई। बिल्कुल नए डीडी न्यूज का अनुभव करें। हमारे पास यह कहने का साहस है: गति से अधिक सटीकता, दावों से ज्यादा तथ्य, सनसनीखेज की बजाए सच्चाई, क्योंकि अगर ये डीडी न्यूज पर है तो ये सच है। डीडी न्यूज - भरोसा सच का।

नाबालिग से...

(प्रथम पृष्ठ का शेष) बाद अंदर गई तो उसकी बेटि नहीं मिली। रिपोर्ट पर कार्रवाई करते हुए पुलिस ने 22 अपास्त को पीड़िता को बरामद करने के बाद अभियुक्त को गिरफ्तार किया। सुनवाई के दौरान पीड़िता ने अदालत को बताया कि, अभियुक्त उसे तहसील से कागज लाने के नाम पर अपने साथ ले गया था। अभियुक्त उसे अपने साथ अपने मामा के जयपुर स्थित घर ले गया। जहां रात के समय उसके साथ दो बार दुष्कर्म किया। दूसरे दिन वह उसे बगरु स्थित किराए के कमरे में ले जाकर तीन दिन तक दुष्कर्म किया। इसी तरह अभियुक्त ने उसके साथ कई दिनों तक संबंध बनाए। वहीं 22 अपास्त को पुलिस आकर उसे फागी ले गई। दूसरी ओर अभियुक्त पक्ष की ओर से कहा गया कि, पीड़िता के भाई के साथ उसका लेन-देन को लेकर झगड़ा था। जिसके चलते गौरीशंकर खिलाफ झूठा मामला दर्ज कराया गया है। पीड़िता अभियुक्त के साथ करीब डेढ़ माह साथ रही थी, लेकिन उसके कोई चोट नहीं आई। दोनों पक्षों की बहस सुनने के बाद अदालत ने अभियुक्त को सजा और जमाने से दंडित किया है।

जस्टिस चंद्रचूड़ ने भारत के तीन नये कानूनों की तारीफ की

जस्टिस चंद्रचूड़ ने कहा कि, इन कानूनों को देखकर महसूस होता है कि, सच में भारत बदल रहा है

नई दिल्ली, 20 अप्रैल। भारत के मुख्य न्यायाधीश डी वाई चंद्रचूड़ ने शनिवार को देश में तीन नए अपराधिक कानून बनाए जाने की खूब तारीफ की। उन्होंने कहा कि, यह भारत के बदलने का “स्पष्ट संकेत” है। चीफ जस्टिस के अनुसार, नए कानूनों ने क्रिमिनल जस्टिस को लेकर भारत के कानूनी ढांचे को एक नए युग में बदल दिया है। उन्होंने “आपराधिक न्याय प्रणाली के प्रशासन में भारत का प्रगतिशील पथ” विषय पर यह आयोजित एक सम्मेलन में कहा कि, नए कानून तभी सफल होंगे यदि “हम नागरिकों के रूप में उन्हें अपनाएं।” प्रधान न्यायाधीश ने नए अपराधिक न्याय कानूनों के लागू होने को समाज के लिए ऐतिहासिक क्षण

बताते हुए कहा कि, भारत अपनी अपराधिक न्याय प्रणाली में महत्वपूर्ण बदलाव के लिए तैयार है। न्यायवर्ति चंद्रचूड़ ने कहा कि, नए अधिनियमित कानूनों ने अपराधिक न्याय पर भारत के कानूनी ढांचे को एक नए युग में बदल दिया है। उन्होंने कहा कि, पीड़ितों के हितों की रक्षा करने और अपराधों की जांच एवं अभियोजन में कुशलता के लिए अत्यावश्यक सुधार किए गए हैं। सीजेआई ने कहा, “संसद द्वारा इन कानूनों को पास किया जाना इस बात का स्पष्ट संकेत है कि, भारत बदल रहा है एवं अगेत बढ़ रहा है और मौजूदा चुनौतियों से निपटने के लिए नए कानूनी उपकरणों की जरूरत है।” चंद्रचूड़ के मुताबिक, नए कानून तभी सफल होंगे

जब इन्हें लागू करने की जिम्मेदारी संभालने वाले लोग इन्हें अपनाएं। इस सम्मेलन में पहले कानून मंत्री अर्जुन राम मेघवाल, अटॉर्नी जनरल आर वेंकटरमणी और सॉलिसिटर जनरल तुषार मेहता भी मौजूद थे। देश की अपराधिक न्याय प्रणाली को पूरी तरह से बदलने के लिए नए बनाए गए कानून ‘भारतीय न्याय संहिता’, ‘भारतीय नागरिक सुरक्षा संहिता’ और ‘भारतीय साक्ष्य अधिनियम’ एक जुलाई से लागू होंगे। हालांकि, ‘हित-एंड-रन’ के मामलों से संबंधित प्रावधान को तुरंत लागू नहीं किया जाएगा। तीनों कानूनों को पिछले साल 21 दिसंबर को संसद की मंजूरी मिली थी।

‘केजरीवाल पहले ही इन्सुलिन लेना बंद कर चुके थे’

नई दिल्ली, 20 अप्रैल। मुख्यमंत्री अरविंद केजरीवाल के बड़े हुए शुगर लेवल को लेकर आरोप-प्रत्यारोपों के बीच अब तिहाड़ जेल प्रशासन ने अपनी रिपोर्ट उपराज्यपाल वीके सक्सेना को भेज दी है। तिहाड़ जेल ने अपनी रिपोर्ट

में दावा किया है कि, केजरीवाल गिरफ्तारी के पहले से ही इन्सुलिन लेना बंद कर चुके थे। जेल प्रशासन ने कहा है जेल में इंसुलिन की कोई कमी नहीं

है। केजरीवाल इंसुलिन रिवर्सल पर थे। उपराज्यपाल को भेजी गई रिपोर्ट में तिहाड़ जेल प्रशासन ने कहा है कि, मौजूदा वक्त में केजरीवाल शुगर कंट्रोल करने के लिए टैबलेट ले रहे थे। जेल में पर्याप्त मात्रा में इंसुलिन मौजूद है।

पहले इंसुलिन लेना बंद कर दिया था और अपनी गिरफ्तारी के समय वह केवल एंटी डायबिटीज ओरल मेडिसिन टैबलेट में टैबलेट ले रहे थे। इसके अलावा आर.एम.एल. अस्पताल की रिपोर्ट में केजरीवाल को न तो किसी इन्सुलिन की सलाह दी गई थी और न ही उसकी जरूरत बताई गई थी...

■ तिहाड़ प्रशासन ने अपनी रिपोर्ट में दावा किया है कि, केजरीवाल ने खुद बताया था कि, वे इन्सुलिन नहीं लेंगे बल्कि डायबिटीज की टैबलेट ले रहे हैं, आर.एम.एल. अस्पताल की रिपोर्ट में भी केजरीवाल को इन्सुलिन लेने की सलाह नहीं दी गई है।

मदरसा बोर्ड चेयरमैन को हटाने... (प्रथम पृष्ठ का शेष) जारी कर याचिकाकर्ता की नियुक्ति को रद्द कर पद से हटा दिया। याचिका में कहा गया कि विधान ने याचिकाकर्ता को हटाने का न तो कोई कारण बताया और ना ही उसे सुनवाई का मौका दिया गया। याचिकाकर्ता को तीन साल का कार्यकाल पूरा किए बिना पद से हटाया नहीं जा सकता है। इसके बावजूद भी उसे नियुक्ति के 13 माह बाद ही हटा दिया